

156400- قنوت وتر کی دعا میں اللہ تعالیٰ کی حمد و ثنا بیان ہوتے وقت ہاتھ اٹھا سکتے ہیں یا صرف اللہ سے دعا مانگنے وقت ہاتھ اٹھانے جائیں؟

سوال

سوال: ہم کچھ لوگوں کو دیکھتے ہیں کہ دعائے قنوت کی ابتدا یعنی اللہ تعالیٰ کی حمد و ثنا کے وقت ہاتھ نہیں اٹھاتے، جب امام دعا مانگنا شروع کرے تو ہاتھ اٹھاتے ہیں، کیا اس بارے میں کوئی دلیل ملتی ہے؟ یا صحیح یہی ہے کہ ابتدائے دعا سے ہی ہاتھ اٹھائے جائیں؟

پسندیدہ جواب

اول:

کچھ اہل علم و تروں میں دعائے قنوت کرنا منع قرار دیتے ہیں، جبکہ صحیح بات یہی ہے کہ تروں میں قنوت ثابت ہے؛ کیونکہ جلیل القدر صحابہ کرام رمضان میں ایسا کیا کرتے تھے، بلکہ غیر رمضان میں بھی انہوں نے وتر میں قنوت کی ہے۔

محمد بن نصر مروزی رحمہ اللہ کہتے ہیں:

”اسود رحمہ اللہ سے مروی ہے وہ کہتے ہیں: میں عمر رضی اللہ عنہ کے ساتھ چھ ماہ رہا، آپ و تروں میں قنوت کرتے تھے۔“

اسی طرح عبد اللہ بن مسعود و تروں میں سارا سال قنوت کرتے۔

اور علی رضی اللہ عنہ پورے رمضان میں قنوت کرتے، اور غیر رمضان میں و تروں میں قنوت کرتے تھے۔“

”مختصر قیام اللیل و رمضان والوتر“ (ص 314)

یہی موقف علمائے داعی فتویٰ کمیٹی، اور شیخ ابن عثیمین رحمہ اللہ کا ہے، جیسے کہ ہم

نے انکا موقف سوال نمبر: (12311) اور (8594)

کے جواب میں ذکر کیا ہے۔

دوم:

ظاہر یہی ہے کہ دعا کیلئے ہاتھ قنوت وتر کی ابتدا سے ہی اٹھائے جائیں گے، اور دعا کی ابتدا ثنائے الہی سے کرنا سنت ہے، ہمیں ثنائے الہی کے وقت ہاتھ نہ اٹھانے یا دعا میں صرف مانگنے کے وقت ہاتھ اٹھانے کی کوئی توجیہ نہیں ملی، لہذا ہمیں دعا میں اللہ کی حمد و تسبیح بیان کرنے اور اُس وقت ہاتھ اٹھانے میں کوئی تضاد نظر نہیں آتا، بلکہ درج ذیل تین وجوہات کی بنا پر اس کے جائز ہونے کی دلیل لی جاسکتی ہے:

پہلی وجہ:

نبی صلی اللہ علیہ وسلم اور آپ کے فقیہ ترین صحابہ کرام سے دعا میں شانے الہی کے وقت ہاتھ اٹھانا صراحت کیساتھ ثابت ہے:

-1-

عبدالرحمن بن سمرہ رضی اللہ عنہ کہتے ہیں کہ: "میں رسول اللہ صلی اللہ علیہ وسلم کی زندگی میں اپنے تیروں سے مدینہ میں تیر اندازی کر رہا تھا، اچانک سورج گرہن ہو گیا، میں نے اپنے تیروں کو پھینکا، اور کہا: "اللہ کی قسم آج میں رسول اللہ صلی اللہ علیہ وسلم کے سورج گرہن کے موقع پر کیے جانے والے اعمال ضرور دیکھوں گا" عبدالرحمن بن سمرہ کہتے ہیں: میں جب آپ صلی اللہ علیہ وسلم کے پاس آیا تو آپ نماز میں ہاتھ اٹھانے کھڑے تھے، اور تسبیح، تحمید، تہلیل، تکبیر، اور دعائیں کر رہے تھے، آپ نے یہ عمل سورج صاف ہونے تک جاری رکھا" مسلم (913)

-2-

سہل بن سعد

رضی اللہ عنہ کہتے ہیں کہ: "رسول اللہ صلی اللہ علیہ وسلم بنی عمرو بن عوف میں صلح کروانے کیلئے گئے ہوئے تھے، تو نماز کا وقت ہو گیا، چنانچہ مؤذن نے ابو بکر رضی اللہ عنہ کو اطلاع دی، تو ابو بکر رضی اللہ عنہ نے لوگوں جمع کرنے کا حکم دیا، اور ابو بکر نے انکی امامت کے فرائض سرانجام دیے، اسی دوران نبی صلی اللہ علیہ وسلم آگئے اور صفوں کو چیرتے ہوئے پہلی صف میں کھڑے ہو گئے، لوگوں نے ابو بکر رضی اللہ عنہ کو رسول اللہ صلی اللہ علیہ وسلم کی آمد سے متنبہ کرنے کیلئے ہاتھ پر ہاتھ مارنا شروع کیے [تالیاں]، لیکن ابو بکر رضی اللہ عنہ جب نماز میں ہوتے تو ادھر ادھر نہیں دیکھتے تھے، جب لوگوں نے [تالیاں] زیادہ کیں تو ابو بکر رضی اللہ عنہ کو محسوس ہوا کہ لوگوں کو نماز میں کوئی مسئلہ درپیش ہے، چنانچہ جب انہوں نے جھانکا تو رسول اللہ صلی اللہ علیہ وسلم انکے پیچھے تھے، تو رسول اللہ صلی اللہ علیہ وسلم نے اشارہ سے سمجھایا کہ: اپنے عمل پر جاری رہو، تو ابو بکر نے اپنے دونوں ہاتھ اٹھا کر رسول اللہ صلی اللہ علیہ وسلم کی اس اجازت مرحمت فرمانے پر اللہ کی حمد و ثنایاں کی۔۔۔"

امام نسائی رحمہ اللہ نے اسے اپنی سنن نسائی: (1183) میں روایت کیا ہے، اور البانی نے اسے "صحیح سنن نسائی" میں صحیح قرار دیا ہے۔

امام نسائی رحمہ اللہ نے اس حدیث پر عنوان قائم کیا ہے کہ: ”یہ باب ہے نماز میں اللہ کی حمد و ثنا اور ہاتھوں کو اٹھانے کے بارے میں“
شیخ عبدالحسن العباد حفظہ اللہ کہتے ہیں:

”اس حدیث میں مصنف [امام نسائی] کے دیے ہوئے عنوان کے مطابق یہ دلیل ملتی ہے کہ نماز کے دوران حمد و ثنا اور ہاتھوں کو اٹھانا جائز ہے“
”مشرح سنن نسائی“ (لیکسٹ نمبر: 239)

دوسری وجہ:

صحیح احادیث میں ایسی دعائیں موجود ہیں جن میں اللہ تعالیٰ سے مانگا نہیں گیا، بلکہ ان دعاؤں کے الفاظ میں ثنائے الہی اور ذکر ہے، اور اگر ان دعاؤں کی حقیقت پر غور کیا جائے تو یہ اپنی ماہیت میں دعا کا درجہ ہی رکھتی ہیں، ایسی کچھ دعائیں درج ذیل ہیں:

الف: جابر بن عبد اللہ رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: (افضل ذکر: لا الہ الا اللہ“ ہے، اور افضل دعا: ”الحمد للہ“ ہے)

ترمذی: (3383) نے روایت کیا ہے، اور اسے حسن قرار دیا ہے، ابن ماجہ: (3800) اور البانی نے بھی اسے ”صحیح ترمذی“ میں حسن کہا ہے۔

ابن عبد البر رحمہ اللہ اس حدیث کے بارے میں کہتے ہیں:
”افضل دعا: ”الحمد للہ“ ہے، اس لیے کہ اہل علم کے ہاں ذکر سراسر دعا ہی ہے“
”التمہید لما فی الموطأ من المعانی والأسانید“ (43/6)

جبکہ شیخ الاسلام ابن تیمیہ رحمہ اللہ کہتے ہیں:
”حمد باری تعالیٰ دعا کو بھی منضمین ہے، جیسے کہ [گزشتہ] حدیث جابر میں ہے، اس کی وجہ یہ ہے کہ مانگنے والا اگر اللہ کی ثناء بیان کرے جس میں مطلوبہ چیز کا اشارہ بھی ہو تو یہ واضح لفظوں میں مانگنے سے زیادہ اثر رکھتی ہے، جیسے کہ کسی نے کہا ہے کہ:
جب کسی دن تمہاری کوئی تعریف کر دے، تو اسے ثنا خوانی کے بعد مانگنے کی ضرورت نہیں“
”مجموع فتاویٰ ابن تیمیہ“ (382، 381/22)

ب: ابن عباس رضی اللہ عنہما کہتے ہیں کہ نبی صلی اللہ علیہ وسلم تکلیف کے وقت فرمایا کرتے تھے: (”لا

إِلَهَ إِلَّا اللَّهُ الْعَظِيمُ الْكَلِيمُ لَا إِلَهَ إِلَّا اللَّهُ رَبُّ

السَّمَوَاتِ وَالْأَرْضِ رَبُّ الْعَرْشِ الْعَظِيمِ [اللَّهُ

کے سوا کوئی معبود برحق نہیں، وہی عظمت والا، اور بردباری والا ہے، اللہ کے سوا کوئی

معبود برحق نہیں، وہی آسمانوں اور زمین کا رب ہے، وہی عرشِ عظیم کا پروردگار بھی

ہے]]

بخاری: (5985) و مسلم (2730)

ج: سعد بن ابی وقاص رضی اللہ عنہ کہتے ہیں کہ رسول اللہ صلی اللہ

علیہ وسلم نے فرمایا: (مچھلی والے

[یونس

علیہ السلام

کی

مچھلی کے پیٹ میں دعایہ تھی: "إِلَّا

إِلَهَ إِلَّا أَنْتَ بُجَانِكَ إِنِّي كُنْتُ مِنَ الظَّالِمِينَ" [تیرے

سوا کوئی معبود برحق نہیں، تو پاک ہے، بیشک ظالموں میں سے تو میں ہی ہوں] آپ نے

فرمایا کہ بیشک جو مسلمان بھی ان الفاظ کے ساتھ اللہ تعالیٰ سے دعا مانگے گا تو اللہ

تعالیٰ اسکی دعا قبول فرمائے گا) ترمذی: (3505) البانی نے اسے "صحیح ترمذی" میں صحیح

کہا ہے۔

ابن قیم رحمہ اللہ کہتے ہیں:

"جس طرح توحید کے ذریعے دنیاوی مصیبتیں ٹلتی ہیں، کسی اور سے نہیں ٹالی جاسکتیں،

اسی لئے مصیبت کے وقت دعائیں توحید ہی دعا بنی، اسی لئے مچھلی والے کی دعا کے ذریعے

کوئی بھی مصیبت زدہ دعا کرے تو اللہ تعالیٰ اسکی مشکل کٹائی فرماتا ہے، اسی طرح بڑی

مصیبتوں میں شرک ہی انسان کو پھنساتا ہے، اور ان سے نجات توحید کے ذریعے ملتی ہے،

لہذا توحید ہی ساری مخلوق کیلئے جانے پناہ، جانے امان، محفوظ قلعہ، اور نصرت و

معاونت ہے"

"النشوات" (ص 53)

تیسری وجہ:

دعا کی ابتدا میں شانے الہی کرنا دعا ہی کا حصہ ہے، اور اس سے متضاد نہیں ہے، اسکی

دلیل فضالہ بن عبید رضی اللہ عنہ کی حدیث میں ہے کہ رسول اللہ صلی اللہ علیہ وسلم

نے فرمایا: (جب تم میں سے کوئی دعا شروع کرے تو پہلے حمد و ثنا بیان کرے، پھر نبی صلی اللہ علیہ وسلم پر درود پڑھے، اور اس کے بعد جو چاہے سومانگے) ترمذی: (3477) نے روایت بھی کیا ہے اور اسے صحیح بھی کہا ہے، اور ابوداؤد (1481) نے بھی روایت کیا ہے، اور البانی نے اسے "صحیح ترمذی" میں اسے صحیح کہا ہے۔

وہ لوگ جو ثنا کے وقت ہاتھ اٹھانے کے قائل نہیں تو وہ اس وقت کیا کریں گے جب ثنائے الہی کے الفاظ دعا کے درمیان میں آجائیں، چنانچہ دعائے استخارہ کے درمیان الفاظ ہیں [جن کا ترجمہ یہ ہے]: "بیشک تو صاحب استطاعت ہے، مجھ میں کوئی طاقت نہیں، تو جانتا ہے، میں نہیں جانتا، اور تو غیب جاننے والا ہے" تو کیا یہ لوگ دعا کے درمیان میں ہاتھ چھوڑ دیتے ہیں، اور شروع وابتدا میں ہاتھ اٹھائے رکھتے ہیں؟!

اس سے معلوم ہوتا ہے کہ ثنائے الہی بھی دعا کا حصہ ہے، بلکہ ثنائے الہی دعا سے زیادہ بلند ہے، اور اس کی متعدد وجوہات ہیں، جنہیں شیخ الاسلام نے ذکر کیا ہے، ان کیلئے دیکھیں: "مجموع الفتاویٰ" (376/22-389)، ان وجوہات میں سے ایک یہ بھی ہے کہ: دعا کافر اور مؤمن دونوں کی طرف سے ہو سکتی ہے، جبکہ ثنائے الہی صرف مؤمن کی طرف سے ہو سکتی ہے، اور پہلے یہ گزر چکا ہے کہ احادیث میں مطلق دعا سے ذکر اور ثنائے الہی دونوں مراد لیتے ہیں۔

لہذا دعا کی ابتدا میں ثنائے الہی کے وقت ہاتھ نہ اٹھانے کی کوئی دلیل نہیں ہے؛ کیونکہ ابتدائے دعا میں اللہ تعالیٰ پر ثنائے الہی کے وقت ہاتھ اٹھانے میں کوئی حرج نہیں، بلکہ ہم نے پہلے ذکر کیا ہے کہ ابو بکر صدیق رضی اللہ عنہ سے صرف ثنا کے موقع پر دونوں ہاتھ اٹھانا ثابت ہے۔

واللہ اعلم۔